



அ.தி.மு.க. - பா.ஜ.க.வுக்கு டெபாசிட் கூட கிடைக்கக் கூடாது!

சென்னை மண்டல பாக முகவர்கள் கூட்டத்தில் முதல்வர் - கழகத் தலைவர் மு.க.ஸ்டாலின் உரை- அமைச்சர் உதயநிதி ஸ்டாலின் படித்தார்... முதல் பக்கத் தொடர்ச்சி

* சென்னை தெற்கு மாவட்டக் கழகச் செயலாளர் அமைச்சர் மா.சுப்பிரமணியன்

* சென்னை தென்மேற்கு மாவட்டக் கழகச் செயலாளர் மயிலை த.வேலு

* சென்னை மேற்கு மாவட்டக் கழகச் செயலாளர் நே.சிற்றரசு

* சென்னை வடகிழக்கு மாவட்டக் கழகச் செயலாளர் மாதவரம் எஸ்.சுதர்சனம்

* சென்னை வடக்கு மாவட்டக் கழகச் செயலாளர் தா.இளையஅருணா

* காஞ்சிபுரம் வடக்கு மாவட்டக் கழகச் செயலாளர் அமைச்சர் தா.மோ. அன்பரசன்

* காஞ்சிபுரம் தெற்கு மாவட்டக் கழகச் செயலாளர் க.சுந்தர்

ஆகிய அனைவருக்கும் பாராட்டுகள்! வாழ்த்துகள்!

கம்பீரத்தோடு இன்றிலிருந்தே

பணியாற்றுவர்கள்!

வாக்குச்சாவடிப் பொறுப்பாளர்களான நீங்கள்தான் உங்கள் வாக்குச்சாவடியில் இருக்கும் வாக்காளர்களுக்கும், நாடாளுமன்றத் தேர்தல் வெற்றிக்கும் முழுப் பொறுப்பு!

உங்களை நம்பித்தான் 'நாற்பதும் நமதே! நாடும் நமதே!' என்று கம்பீரமாக முழங்குகிறோம்! அதே கம்பீரத்தோடு இன்றில் இருந்தே நீங்களும் தேர்தல் பொறுப்பாளராகக் கடமையாற்ற வேண்டும்!

அதற்கு,

* வாக்காளர் பட்டியலைச் சரிபார்ப்பது,

* முறையான வாக்காளரை நம்மை நோக்கி ஈர்ப்பது,

* வாக்குப்பதிவு நாளில் வாக்காளர்களை வாக்குப்பதிவு மையங்களுக்கு வரவழைப்பது என உங்களுடைய கடமைகளைச் சரியாக - முறையாகச் செய்ய வேண்டும்!

உங்கள் வாக்குச்சாவடியில் இருக்கும்

ஒவ்வொரு குடும்பத்திலும் ஒருவராக நீங்கள் மாற வேண்டும். கழகத்துக்காக தினமும் ஒரு மணி நேரத்தை ஒதுக்க வேண்டும். அரசின் திட்டங்களையும் முழுமையாகத் தெரிந்துகொள்ள வேண்டும். உங்களிடம் இன்றைக்கு வழங்கப்பட்டிருக்கும் புத்தகத்தைப் படித்துப் பார்த்தாலே, அரசின் திட்டங்கள் பற்றி உங்களுக்குத் தெரிந்துவிடும். அதை வைத்து, மக்களுக்கு உதவி செய்யுங்கள்.

வாக்குச்சாவடிப் பொறுப்பாளர்களான நீங்கள் கொண்டு வரும் கோரிக்கை

வேண்டிய அவசியமில்லை. அவையெல்லாம் உங்களுக்கே நன்றாகத் தெரியும்!

இதே மாதிரியான சாதனைகள் ஒன்றிய அளவிலும் நிகழ்த்தப்பட வேண்டும் என்றுதான் இந்தியா கூட்டணியை நாம் உருவாக்கியிருக்கிறோம்.

தமிழ்நாட்டை ஒன்றிய

பா.ஜ.க. அரசு வஞ்சிக்கிறது!

இந்தியா கூட்டணியின் வெற்றிக்காக நாம் செய்ய வேண்டிய கடமைகள் என்னவென்றால், நாம் செய்த - செய்கிற சாதனைகளை மட்டும் சொல்லாமல்,

வடிக்கைகளில் இறங்கியிருக்கிறது பா.ஜ.க. அதனால்தான், வருமான வரித்துறை ரெய்டு எல்லாம் நடைபெறுகிறது.

ரெய்டுகள் மூலமாக அ.தி.மு.க.வை மிரட்டி, நீட்டிய இடங்களில் எல்லாம் கையெழுத்து வாங்கியதுபோல் நம்மையும் மிரட்டலாம் என்று பக்கனவு காண்கிறார்கள். இந்த சலசலப்புகளுக்கும் - அச்சுறுத்தல்களுக்கும் - மிரட்டல்களுக்கும் பயப்படும் இயக்கமல்ல தி.மு.க.!

75 ஆண்டுக்காலமாக இதையெல்லாம் எதிர்த்து நின்றதான் நாங்கள் வெற்றி பெற

தால், அவர்கள் விசாரிக்கும் வழக்குகளில் ஒரு விழுக்காடு கூட இல்லை.

வெறும் அரசியல் பழிவாங்கலுக்கான பா.ஜ.க.வின் கூட்டணிக் கட்சிகள்தான் வருமான வரித்துறையும், அமலாக்கத்துறையும்! அதனால்தான் வருகின்ற நாடாளுமன்ற மக்களவைத் தேர்தல் மிக மிக முக்கியம் என்று சொல்கிறேன். இந்தத் தேர்தலில் நாம் பெறப்போகிற வெற்றி என்பது, மகத்தான வெற்றியாக இருக்க வேண்டும்.

கொள்கை என்று எதுவுமே இல்லாமல், ஊழல் மட்டுமே அச்சாணி என்று ஆட்சியில் இருந்து தமிழ்நாட்டை நாசப்படுத்திய அடிமை அ.தி.மு.க.வும் - தமிழ்நாட்டின் எல்லா உரிமைகளையும் புறித்து தமிழ்நாடு என்ற அடையாளத்தை சிதைக்க நினைக்கும் பா.ஜ.க.வும் - சுயநலத்தின் காரணமாக இந்த இரு கட்சிகளுக்கும் துணை போகும் அதன் கூட்டணிக் கட்சிகளும் வெளிப்படையான கூட்டணியாக வந்தாலும் சரி மறைமுகக் கூட்டணியாக வந்தாலும் சரி, தமிழ்நாட்டில் எந்த தொகுதியிலும் அவர்களுக்கு டெபாசிட் கூட கிடைக்கக் கூடாது!

இது, கலைஞரின் உடன்பிறப்புகளான உங்கள் கையில்தான் இருக்கிறது. நாற்பதுக்கும் நாற்பது என்கிற வெற்றியை நாம் அடைந்தாக வேண்டும். கழக உடன்பிறப்புகளாக நம்முடைய இலக்கு இதுதான். அதற்கு இன்று முதல் உழைத்தாக வேண்டும்! இந்தியா கூட்டணி ஆட்சியைப் பிடித்தாக வேண்டும்! வளமிகு இந்தியாவை உருவாக்க வேண்டும்! அடுத்து வெற்றி விழா கூட்டத்தில் சந்திப்போம்! வாழ்க இந்தியா! வெல்க இந்தியா கூட்டணி!

இவ்வாறு முதல்வர் அவர்களின் உரையை அமைச்சர் உதயநிதி ஸ்டாலின் அவர்கள் படித்தார்.

அரசின் திட்டங்களை மக்களிடம் கொண்டு செல்வீர்!

அமைச்சர் உதயநிதி ஸ்டாலின் உரை... 3ஆம் பக்கத் தொடர்ச்சி

அதேபோல் முதலமைச்சரின் காலை உணவுத் திட்டம், இதை அத்தனை மாநிலங்களும் பாராட்டுகிறார்கள். பக்கத்து மாநிலங்களில் உள்ள கர்நாடகா, தெலங்கானா மாநிலத்தில் உள்ள அரசு அதிகாரிகள் இங்கு வந்து இந்த திட்டம் செயல்படும் விதத்தை பார்வையிட்டுச் சென்று, அங்கு அதை அமல்படுத்துகிறார்கள்.

அதேபோல் நான் முதல்வன் திட்டம். இந்த திட்டங்களையெல்லாம் மக்களிடம் கொண்டு போய் நீங்கள் சேர்க்க வேண்டும். நம்முடைய கழகத்தைப் பற்றி, தலைவர்களை பற்றி, கழகத்தினுடைய கொள்கைகளைப் பற்றி, பரப்பப்படும் அவதூறுகளை பரப்புகிறவர்களுக்கும் பொய்ச் செய்திகளுக்கும் துணிச்சலாக உடனுக்குடன் பதில் சொல்ல வேண்டும்.

உங்களுக்கே தெரியும், சமீபத்தில் இரண்டு மாதங்களுக்கு முன்பு, நான் ஒரு கூட்டத்தில் பேசியதை பொய்யாக பரப்பி, நான் பேசாததையெல்லாம் பேசினேன் என்று கூறி, அதைப்பற்றி ஒட்டுமொத்த இந்தியாவும் 10 நாள் பேசினார்கள்.

‘மன்னிப்பெல்லாம் -

நான் கேட்கமாட்டேன்!’

இப்போது என் மீது வழக்கு போட்டு இருக்கிறார்கள் கோட்டில் வந்து மன்னிப்பு கேட்க வேண்டும் என்று கேட்கிறார்கள். நான் பேசினால் பேசியதுதான் என்று கூறியிருக்கிறேன்.

நான் பேசியது சரிதான். மன்னிப்பெல்லாம் கேட்க முடியாது. நீங்கள் என்ன வேண்டுமானாலும் செய்யுங்கள் என்று கூறி விட்டேன்.

நான் கலைஞரின் பேரன் முத்துவேல் கருணாநிதி ஸ்டாலினுடைய மகன் நான் மன்னிப்பு எல்லாம் கேட்க மாட்டேன் என்று கூறிவிட்டேன்.

கொள்கையில் உறுதியாய் இருப்பேன் என்று நான் சொல்லிவிட்டேன். ஒரு காலத்தில் ஆள்பலம் தேவை என்று சொல்வார்கள். இன்னொரு பலம், பண பலம் தேவை என்று சொல்லுவார்கள். இதெல்லாவற்றையும் விட ரொம்ப முக்கியமான பலம் என்ன

வென்றால், பிரச்சார பலம்.

எதுவுமே செய்யாவிட்டாலும், எல்லாமே செய்ததைப் போல் சொல்லுவார்கள்.

பா.ஜ.க. காரர்களைக் கூப்பிட்டு கேட்டால், சொல்லுவார்கள் எங்க மோடி எப்படிப்பட்டவர் தெரியுமா? எல்லாரும் பயப்படுவார்கள் மற்ற நாடுகள் எல்லாம் பயப்படும் என்பார்கள். அமெரிக்காவெல்லாம் எங்களைப் பார்த்து பயப்படுகிறது என்பார்கள். ஐரோப்பா மோடியைப் பார்த்து பயப்படுகிறது என்பார்கள். ஆனால் சைனாவைப் பற்றி ஒரு வார்த்தை கூட சொல்ல மாட்டார்கள். ஏனென்றால், சைனா பக்கத்து நாட்டுக்காரன்.

மோடி அவர்களே பார்த்து பயப்படக்கூடிய ஆள் நம்முடைய கழகத் தலைவர் அவர்களை பார்த்துதான்.

அ.தி.மு.க. கட்சிக்காரர்களிடம் கேட்டால் தி.மு.க ஊழல் கட்சி என்பான். யோசித்துப் பாருங்கள். தி.மு.க.வில் ஒருவர் கூட குற்றம் நிரூபிக்கப்பட்டு தண்டனை பெறவில்லை.

குற்றச்சாட்டு நிரூபிக்கப்படவர்

அ.தி.மு.க. தலைவிதான்!

குற்றம் நிரூபிக்கப்பட்டு தண்டனை பெற்ற ஒரே தலைவர், அ.தி.மு.க.வினுடைய முன்னாள் முதல்வர், இந்தநாள் தலைவர் ஒருவர்தான். அவர்களுடைய கட்சித்தலைவிதான்.

அவர்கள் பொய்யையே இவ்வளவு உரக்கப் பேசும்போது நாம் உண்மையை இன்னும் உரக்கமாகப் பேச வேண்டும். தைரியமாகப் பேச வேண்டும் மக்களிடம் என்று கேட்டுக்கொள்கிறேன். சிலரிடம் தன்மையாக பேச வேண்டும். சிலரிடம் ஆணித்தரமாக பேச வேண்டும். சிலரிடம் குரலை உயர்த்திப் பேச வேண்டும். சிலரிடம் குரலை தாழ்த்திப் பேச வேண்டும். அந்த கூட்சமம் உங்களுக்குத் தெரியும். ஆனால், எப்படி என்றாலும் நம்முடைய கருத்துகளை திட்டங்களை பற்றி தமிழ்நாட்டின் மூலை முடுக்கெல்லாம் நாம் பேசியே ஆக வேண்டும்.

நீட விலக்கை வலியுறுத்தி, நம்முடைய இளைஞர் அணி, மாணவர் அணி, மருத்துவ அணி, என்று மாபெரும் கையெழுத்து இயக்கத்தை நடத்திக் கொண்டிருக்கிறோம் இன்று காலை உங்களிடத்திலே அதற்குரிய

தபால் கடிதம் எல்லாம் உங்களிடம் கொடுக்கப்பட்டிருக்கும் அதில் நீங்கள் எல்லாம் கையெழுத்து போட்டீர்கள் என்று நான் நம்புகிறேன்.

முதன் முதலில் நம்முடைய ஆட்சியில் தான் ஏழை எளிய மக்கள் வாழும் கிராமப்புற ஏழை மாணவர்கள் மருத்துவம் படிக்க வேண்டும் என்று நம்முடைய கலைஞர் அவர்கள்தான் நுழைவுத் தேர்வை ரத்து செய்தார்கள்.

அதன் பிறகு அ.தி.மு.க. ஆட்சியில் ஜெயலலிதா அம்மையார் இறந்த பிறகு, பா.ஜ.க.வின் அமுத்தத்தால் அடிமை ஆகி, தி.மு.க. அரசு அந்த நீட தேர்வை தமிழ்நாட்டுக்குள் வரவழைத்து விட்டது. இந்த ஆறு வருடங்களில் மட்டும் அரியலூர் அணி தாவில் ஆரம்பித்து, சென்னை ஜெகதீஸ்வரன் வரை 22 பேர் இறந்து போயிருக்கிறார்கள்.

இவை தற்காலகால கிடையாது. கொலை, இந்தக் கொலையை பண்ணியது ஒன்றிய பா.ஜ.க. அரசும் அதற்கு துணை போன அடிமை அ.தி.மு.க.வும்தான்.

நீட விலக்குக்காக மிகப்பெரிய உண்ணாவிரத போராட்டம் நடத்தினோம். இந்த நீட தேர்வு தி.மு.க.வினுடைய தனிப்பட்ட பிரச்சினை கிடையாது. தி.மு.க இளைஞர் அணியினுடைய பிரச்சினை கிடையாது.

‘நீட’ விலக்குப் பிரச்சினை:

தமிழ்நாட்டின் பிரச்சினை!

ஒட்டுமொத்த தமிழ்நாட்டினுடைய பிரச்சினை. ஒட்டுமொத்த தமிழ்நாட்டு மாணவர்களுடைய பிரச்சினை. கல்வி உரிமையை நம் மாணவர்களுக்குப் பெற்றுத்தர கடித்த தீலை உங்கள் கையெழுத்தை இட்டு எங்களுக்குத் தரும்படி கேட்டுக்கொள்கிறோம்.

சட்டசபையில் ஏற்கனவே நீட விலக்கு தீர்மானத்தை நிறைவேற்றி அனுப்பி இருக்கிறோம். ஜனாதிபதி கையெழுத்து போடாமல் இருக்கிறார்கள். 50 நாட்களில் 50 லட்சம் போஸ்ட் கார்டுகள் 50 லட்சம் கையெழுத்துகள், இளைஞர் அணி மருத்துவ அணி மாணவர் அணி என வாங்கி தருகிறோம் என்றுசொல்லி இருக்கிறோம். இந்த கையெழுத்துக்களை டிசம்பர் 17 மாநாட்டுல தலைவர் கையில் ஒப்படைக்கிறோம்.

.தமிழ்நாட்டு மாணவர்களுடைய கல்வி

உரிமையை மீட்டெடுப்போம் அவர்கள் நீங்கள் அத்தனை பேரும் துணை நிற்க வேண்டும் என்று நான் கேட்டுக் கொள்கின்றேன்.

இப்போது மிக மிக முக்கியமான ஒரு காலகட்டத்தில் இந்த கூட்டம் நடைபெற்றுக் கொண்டிருக்கிறது. இந்தியாவைக் காப்பாற்ற வேண்டிய மிக முக்கியமான பொறுப்பு, உங்களுடைய கைகளில் இருக்கிறது.

தலைவர் அவர்கள் காணொலிக் காட்சி வாயிலாக இந்தக் கூட்டத்தைப் பார்த்துக் கொண்டிருக்கிறார்கள். நீங்கள் தான் இந்தியாவின் எதிர்காலத்தை காப்பாற்ற போகிறவர்கள்.

இந்தியாவின் ஜனநாயகம் மதச்சார்பின்மை கூட்டாட்சி மாநில சுயாட்சி எல்லாவற்றையும் நீங்கள் தான் காப்பாற்ற வேண்டும்.

நம்முடைய தலைவருக்கு நீங்கள் அத்தனை பேரும் தோள் கொடுக்க வேண்டும் தோள் கொடுப்பீர்கள் என்று நான் கேட்டுக் கொள்கின்றேன்

தேர்தல் வெற்றிக்காக

பொறுப்போடு செயல்படுவீர்!

வருகின்ற நாடாளுமன்ற கூட்டணியில் நாடாளுமன்றத் தேர்தலில் இந்தியா கூட்டணி வெற்றி பெற வேண்டும் என்ற பொறுப்புணர்வோடு நீங்கள் அத்தனை பேரும் செயல்பட வேண்டும் என்று கேட்டுக் கொள்கின்றேன். முதலமைச்சர் அவர்கள் கொண்டுவந்த திட்டங்களால் பயனடைந்த மக்களை சந்தித்து அவர்களை நம்முடைய ஆதரவாளர்களாக மாற்றி, அவர்களின் வாக்குகளில் உதயசூரியன் சின்னத்துக்கு வாக்களிக்கும்படி செய்ய வேண்டும் என்று நான் உங்களை கேட்டுக்கொள்கின்றேன்.

வாக்காளர் பட்டியலைச் சரிபார்ப்பது தொடங்கி வாக்காளர்களை நம்மை நோக்கி ஈர்ப்பது, தேர்தல் அன்று வாக்காளர்களை வாக்குப்பதிவு மையங்களுக்கு வரவைப்பது என்று நீங்கள் தான் செயல்பட வேண்டும். இந்த நேரத்தில் ஒரு கதையை மட்டும் நான் சொல்லி விடுகிறேன்.

ஒருமுறை சாவியைப் பார்த்து, சுத்தியல் கேட்டது. “உன்னைவிட நான் வலிமையாக இருக்கிறேன். ஆனாலும், என்னால் பூட்டை

திறக்கவே முடியவில்லை. மிகவும் கஷ்டப்படுகிறேன். நீ மட்டும் எப்படி எளிதாகப் பூட்டை திறக்கிறாய் என்று சாவியிடம் சுத்தியல் சொன்னது.

அதற்குச் சாவி சொன்னது, நீ என்னை விடப் பலசாலி தான். என்னை விட உருவத்தில் கூடப் பெரிய ஆள் தான். ஆனால், பூட்டை திறப்பதற்கு, அதன் தலையில் ஓங்கி அடிக்கிறாய்.

ஆனால், நானோ பூட்டின் இதயத்தைச் சென்று தொடுகிறேன். அதனால் தான் என்னால் பூட்டை எளிதாகத் திறக்க முடிகிறது என்றது சாவி.

இங்கே பூட்டு என்பதுதமிழ்நாடு, சுத்தியல் என்று நான் சொன்னது பா.ஜ.க. சாவி என்றது நம்முடைய திராவிட முன்னேற்றக் கழகம்.

எனவே, பா.ஜ.க. என்கிற சுத்தியலால் எவ்வளவு ஓங்கி ஓங்கி அடித்தாலும், அதனால் தமிழர்களின் இதயத்தை ஒரு நாளும்திறக்க முடியாது. காரணம், தமிழ்நாட்டின் இதயத்தைத் தொடும், திராவிட இயக்கக் கொள்கை எனும் சாவியைத் தந்தை பெரியாரும், பேரறிஞர் அண்ணாவும், முத்தமிழறிஞர் கலைஞர் அவர்களும், நம் தலைவர் முதலமைச்சர் அவர்கள் கையில் ஒப்படைத்துச் சென்றிருக்கிறார்கள்.

எப்படி 2021இல் அடிமைகளை விரட்டி ஒட்டுமொத்த தமிழ்நாட்டுக்கும் நம் தலைவர் அவர்கள், விடியலை தந்தார்களோ, அதே போல, 2024 இல் அடிமைகளையும் - அவர்களின் எஜமானர்களையும் விரட்டி அடித்து, ஒட்டு மொத்த இந்தியாவுக்கே தலைவர் அவர்கள் விடியலைத் தருவார்கள். இந்தியா கூட்டணியின் வெற்றி இந்தியாவின் வெற்றி. இனி வருகிற ஒவ்வொரு நாளும் மிகமிக முக்கியமான நாள்தான்.

தமிழ்நாடு, தமிழ்நாடாக இருக்க, இந்தியா, இந்தியாவாகவே நிலைக்க இந்தியா கூட்டணியின் வெற்றி முக்கியம்.

இந்த வேண்டுகோளை உங்கள் முன்வைத்து, கழகத்தின் ரத்த அணுக்களாக இருக்கிற உங்களுக்கு எனது நன்றியையும் அன்பையும் தெரிவித்து விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.